

- మహాద్భుత కట్టడం.. మెడక్ కెథెడ్రల్ చర్చి
- 173 అడుగుల ఎత్తులో నిర్మాణం
- ఒకేసారి 5000 మంది ప్రార్థనలు చేసే అవకాశం
- అద్దాల కిటికీల్లో క్రీస్తు జన్మవృత్తాంతం
- చర్చిలో సుందర దృశ్యాలు ఎన్నో..
- రంగురంగుల అద్దాల ముక్కల్లో ఏను జీవిత వృత్తాంతం
- చరిత్రమెచ్చిన శిల్ప సాల్సీబల

విద్యుత్ దీపాల అలంకరణలో మెడక్ చర్చి



నేడు క్రీస్తున్ పర్వదినం.. మూడు రోజులపాటు జాతర

# కరుణామయుడి మందిరం కళాత్మకం

శిల్పకళలతో ఉట్టిపడుతున్న మెడక్ మహాదేవాలయం

మెడక్ (నమస్తే తెలంగాణ)/మెడక్ మున్సిపాలిటీ, డిసెంబర్ 24: మెడక్లోని చర్చి ఒక అమూల్యమైన చారిత్రక వారసత్వం. ఇది ఆసియా ఖండంలోకెల్లా అతి పెద్దదైన డయానీస్ కాకుండా వాటికన్ తర్వాత ప్రపంచంలోనే పెద్దది. మొదటి ప్రపంచ యుద్ధ సమయంలో వచ్చిన కరువు సందర్భంగా ఈ చర్చిని నిర్మించారు. చార్లెస్ వాకర్ ఫోస్టెట్ అనే ఆయన అప్పట్లో ఫౌండర్ గా ఉండేవాడు. మూడేండ్ల పాటు పీడించిన కరువుకు చలించిన ఆయన 1914లో మెడక్ చర్చి నిర్మాణానికి శ్రీకారం చుట్టాడు. కళాత్మకమైన మెడక్ చర్చి నిర్మాణం పూర్తి చేయడానికి పదేండ్లు పట్టింది. ఒకేసారి 5000 మంది ప్రార్థనలు చేసేలా అతిపెద్ద చర్చి ఇది.

### అది 1908 సంవత్సరం..

1908లో మెడక్ ప్రాంతంలో తీవ్ర కరువు వచ్చింది. వర్షాలు లేక పంటలు సాగుచేసే పరిస్థితి లేదు. పనులు లేక ఉపాధి కరువైంది. చేసేందుకు పనులు లేక, తినేందుకు తిండి కరువై వేలాది మంది ప్రజలు ఆకలి దప్పులతో అలమటించారు. ఈ పరిస్థితి చూసి ఫౌండర్ ఫోస్టెట్ చలించారు. అన్నార్థులను ఆదుకోవాలని తలచారు. ఏను ప్రభుత్వం పెద్ద ప్రార్థనా మందిరం నిర్మించాలన్న ఆలోచనలో ఉన్న ఫోస్టెట్ ఇటు కరుణామయుడికి ఆలయం నిర్మించడం.. అటు కరువు పీడితుల ఆకలి తీర్చడం లక్ష్యంగా చర్చి నిర్మాణానికి పూనుకు న్నాడు. బర్మా నుంచి బియ్యం, ఆహార పదార్థాలు తెప్పించి పనికి ఆహారం ప్రతిపాదకన చర్చిని నిర్మించారు. 1910లో మొదలైన చర్చి నిర్మాణం 1924 వరకు కొనసాగింది. అంత కాలం ఎంతోమందికి చేతి నిండా పని దొరికింది.

### 173 అడుగుల ఎత్తు..

మెడక్ చర్చిని 180 అడుగుల ఎత్తుతో నిర్మించాలని ఫౌండర్ ఫోస్టెట్ తలచి అనుమతి కోసం నిజాం ప్రభుత్వం దరఖాస్తు సమర్పించారు. నిజాం రాజు బహుంగా ఉన్న హైదరా

బాద్లోని చార్మినార్ ఎత్తు 175 అడుగులు కాగా, అంత కంటే ఎక్కువ ఎత్తులో చర్చి నిర్మించేందుకు అనుమతించ లేదు. దీంతో 173 అడుగుల ఎత్తుతో చర్చి నిర్మించేందుకు ఫోస్టెట్ నిర్ణయించారు. చర్చి ప్రధాన గోపురం ఎత్తు 173 అడుగులు కాగా, వెడల్పు 100 అడుగులు, పొడవు 200 అడుగులు ఉంది. మెడక్ చర్చిని పూర్తిగా రాతితో డంగు సున్నం వినియోగించి ఎంతో పటిష్టంగా నిర్మించారు.

### అద్దాల కిటికీల్లో క్రీస్తు జన్మ వృత్తాంతం


మెడక్ చర్చి నిర్మాణంలో నేటి ఇంజనీర్ల ఊహకందని నిర్మాణ నైపుణ్యాలు ఒక ప్రత్యేకత అయితే, అద్దాల కిటికీలు మరో ప్రత్యేకత. క్రీస్తు జీవితంలోని ప్రధాన ఘట్టాలను ఎంతో కళాత్మకంగా కండ్లకు కట్టేలా అద్దాల కిటికీల్లో పొందుపర్చడం విశేషం. ఇంగ్లాండ్కు చెందిన ప్రముఖ చిత్రకారుడు 'ఓ సాలిస్ బరి స్టెయిన్' గ్లాస్ ముక్కలతో ఈ కిటికీలకు రూపకల్పన చేశారు. మూడు దశల్లో వీటిని ఏర్పాటు చేశారు. మొదట 1927లో చర్చిలో ఎదురుగా ఉన్న వేదికపై ఉన్న కిటికీ అద్దాల్లో క్రీస్తు ఆరోహణకు సంబంధించిన దృశ్యాలు పొందుపర్చారు. ఆ తర్వాత 1947లో చర్చిలో కుడివైపున ఉన్న కిటికీ అద్దాల్లో ఏను ప్రభుత్వ జననానికి సంబంధించిన దృశ్యాలు, 1958లో క్రీస్తు శిలువపై వేలాడుతున్న దృశ్యాలు పొందుపర్చారు. బయటి నుంచి సూర్యకాంతి ప్రసరించినప్పుడు మాత్రమే చర్చిలోపల నుంచి చూస్తే కిటికీ అద్దాల్లో నిక్షిప్తమైన దృశ్యాలు కనిపించడం వీటి ప్రత్యేకత.

### కళాత్మకం.. ప్రార్థనా మందిరం..

ఆసియా ఖండంలో రెండో అతిపెద్ద చర్చిని మెడక్ పట్టణంలో అద్భుతమైన నైపుణ్యంతో నిర్మించారు. ఏనుక్రీస్తు కొలువైన మహాదేవాలయంగా పేరొందిన ఈ చర్చి సందర్శనకు దేశవిదేశాల నుంచి భక్తులు వస్తుంటారు. మెడక్ జిల్లాకు తలమానికంగా బానిస్లుతున్న మహాద్భుత కట్టడం మెడక్ కెథెడ్రల్

### ప్రశాంతతకు నిలయం..

ఆహ్లాదకర వాతావరణంలో మత సామరస్యానికి, ప్రశాంతతకు ప్రతీకగా నిలిచింది మెడక్ చర్చి. ఈ చర్చిని ఇంగ్లాండ్ లోని రన్కోల్ పట్టణానికి చెందిన రెవరెండ్ చార్లెస్ వాకర్ ఫోస్టెట్ నిర్మించారు. ఈ చర్చి నిర్మాణానికి ఆయన టోపీ పట్టుకుని ఇంగ్లాండ్లోని అన్ని ప్రాంతాలు తిరుగుతూ విరాళాలు వసూలు చేస్తుంటే, ఇంగ్లాండ్ దేశస్థులు ఇండియా ఫకీర్ అని, హైదరాబాద్ బిచ్చగాడిని వేశాకోలం చేసేవారని చెబుతుంటారు. కేథెడ్రల్ నిర్మాణం 1914లో ప్రారంభమై 1924లో పూర్తయింది. యూరప్ కు చెందిన గాథిక్ శైలిలో ఈ మహాలయం నిర్మించబడింది. దక్షిణ, తూర్పు ఆసియా ఖండం నందు ఈ కేథెడ్రల్ చర్చి మహోన్నతమైందిగా పేరుగాంచింది. ఈ మహా దేవాలయం శిఖరం ఎత్తు 173 అడుగులు. ఈ దేవాలయం పొడవు 200 అడుగులు, వెడల్పు 100 అడుగులు. ఆ కాలంలోనే రూ.32 లక్షల వ్యయం అయినట్లు



మెడక్ చర్చి

చర్చి. ఇది కల్లోల జగతికి శాంతి సందేశాన్ని అందించిన కరుణామయుడి మందిరమే కాదు.. అన్నార్థులను ఆదుకునే మహోన్నత ఆశయంతో రూపుదిద్దుకొన్న మహాదేవాలయం. కరువు నుంచి ఉద్ధులైన కళాత్మక కట్టడం. సుందరమైన మెడక్ చర్చికి ఘనమైన పరిశ్రమ ఉంది. కరుణామయుడి మందిరంలో ఆర్చీలు, ఫైకప్పు, ఫ్లోరింగ్ మాత్రమే కాదు.. వేదికపై టేబుళ్లు, కుర్చీలు సైతం ఎంతో కళాత్మకంగా ఉంటాయి. ప్రధాన వేదికపై ఉండే ప్రభు భోజనపు టేబుల్ రంగూన్ టేబుల్ కళాత్మకంగా తయారు చేయబడింది. పరిశుద్ధ గ్రంథమైన బైబిల్ పఠన వేదిక దేవదారు కర్రతో పక్షి రాజు రూపంలో ఎంతో అద్భుతంగా మలచారు. జెకొన్లోవే కియా దేశానికి చెందిన కలప పనివారు చాలారోజుల పాటు శ్రమించి దీనిని అసలైన పక్షిని తలపించేలా రూపొందించడం వారి పతనానికి నిదర్శనం. గురువులు ఆసీనులయ్యే బల్కలు, కుర్చీలు గులాబీ కర్రతో తయారు చేశారు.



మెడక్ చర్చి ఆవరణలో రంగుల రాటూలు

అంచనా. 360 ఎకరాల విస్తీర్ణంలో ప్రహారీ మద్దలో చర్చిని నిర్మించారు. చర్చి ఆఫ్ సౌత్ ఇండియా (సీఎస్ఐ) పరిధిలో మొత్తం 22 డయాసీస్లు ఉన్నాయి. అందులో మెడక్ డయాసీస్ ఒకటి. 1947 సెప్టెంబర్ 30న ఇది ఆవిర్భవించింది. దీని పరిధిలో మెడక్, నిజామాబాద్, ఆదిలాబాద్, రంగారెడ్డి, హైదరాబాద్ జిల్లాలు ఉన్నాయి. ఆవిర్భావం నుంచి ఇప్పటి వరకు మెడక్ బిషప్లుగా తొమ్మిది మంది చేశారు.



మెడక్ చర్చి ప్రాంగణంలో ఏర్పాటు చేసిన శాంతాకాళాడే



ఆదివారం చర్చి ప్రాంగణంలో తనిఖీ చేస్తున్న డాగ్ స్వాచ్ బృందం

### 535 మంది సిబ్బందితో పటిష్ట బందోబస్తు

మెడక్ అదనపు ఎస్సీ (అడ్మిన్) మహేందర్

మెడక్ అర్చిబిషప్, డిసెంబర్ 24: మెడక్లోని చర్చిలో క్రీస్తునకు భారీ బందోబస్తు ఏర్పాటుచేసినట్లు జిల్లా అదనపు ఎస్సీ అడ్మిన్ మహేందర్ తెలిపారు. ఆదివారం జిల్లా పోలీస్ ప్రధాన కార్యాలయంలో విలే కరులతో ఆయన మాట్లాడారు. మెడక్ చర్చికి భారీగా భక్తులు తరలి వస్తారని, జాతరలో అటంకం కలుగుకుండా, వాహనాల పార్కింగ్, ట్రాఫిక్ నియంత్రణకు పటిష్ట భద్రతా చర్యలు చేపట్టినట్లు తెలిపారు. మొత్తం 4 సిక్యార్లు ఏర్పాటు చేసి అదనపు ఎస్సీ పర్యవేక్షణలో నిజామాబాద్, వికారాబాద్, సంగారెడ్డి, కామారెడ్డి జిల్లాల పోలీస్ సిబ్బందితో బందోబస్తు ఏర్పాటు చేస్తున్నట్లు తెలిపారు. డిఎస్పీలు 3, సీఐలు, ఆర్ఐలు, ఎస్సెస్, ఆర్ఎస్సెలు, ఏఎస్సెస్/హెడ్ కానిస్టేబుళ్లు, 175 మంది కానిస్టేబుళ్లు, స్పెషల్ పార్టీలు క్రైమ్ టీమ్, షీ టీమ్స్, ఏఆర్ సిబ్బంది కలిపి మొత్తం 535 మందితో పటిష్ట బందోబస్తు ఏర్పాటు చేసినట్లు తెలిపారు. జాతరలో చిన్న పిల్లలు తప్పిపోతే చర్చి ప్రాంగణంలో ఏర్పాటు చేసిన పోలీస్ కంట్రోల్ రూమ్లో వారి వివరాలు తెలుపాలన్నారు. భద్రతలో భాగంగా బాంబ్ డిస్కోజుబుల్ టీం, డాగ్ స్క్వాడ్లను ఏర్పాటు చేసినట్లు తెలిపారు. సమావేశంలో మెడక్ డిఎస్పీ ఛణ్ద్ర, తూప్రాన్ డిఎస్పీ యాదగిరిరెడ్డి, ఏఆర్ డిఎస్పీ రంగానాయక్, తూప్రాన్ సబ్ డివిజన్ సీఐలు, ఎస్సెలు, జిల్లా ఏఆర్ సిబ్బంది పాల్గొన్నారు.

### ఆరాధనలు.. ఉత్సవాలు

1924 డిసెంబర్ 25న క్రీస్తున్ రోజు మెడక్ మహాదేవాలయాన్ని ప్రజలకు అంకితం చేశారు. ఆనాటి నుంచి ప్రతి ఏడాది క్రీస్తున్ సందర్భంగా ఈ చర్చిలో ఏనుక్రీస్తు జన్మదిన వేడుకలు అంగరంగ వైభవంగా జరుగుతున్నాయి. 99వ క్రీస్తున్ వేడుకలకు సర్వంగ సుందరంగా ముస్తాబైంది. ఈ వేడుకలు సోమవారం తెల్లవారజాము నుంచి నిర్వహించనున్నారు. విద్యుద్దీపాలతో చర్చి కాంతులు విరజిమ్ముతున్నది.



ప్రార్థనల్లో పాల్గొన్న భక్తులు, భక్తులనుద్దేశించి దైవ సందేశం చేస్తున్న ప్రీసిబేటర్ ఇన్చార్జ్ శాంతయ్య

### భక్తులతో కిక్కిరిసిన మెడక్ చర్చి

మెడక్ చర్చి భక్తులతో కిక్కిరిసిపోయింది. క్రీస్తున్ ముందు ఆదివారం కావడంతో వేలాది మంది భక్తులు, పర్యాటకులు తరలివచ్చారు. ప్రత్యేక ప్రార్థనల్లో వేలాది మంది భక్తులు పాల్గొన్నారు. చర్చి ప్రీసిబేటర్ ఇన్చార్జ్ శాంతయ్య దైవ సందేశం వినిపించారు. ప్రార్థనల్లో పాస్టర్లు డేవిడ్, జైపాల్, శ్రీనివాస్, సువర్ణ, చర్చి కమిటీ సభ్యులు గంట సంపత్, శాంసన్ సందీప్, జాన్సన్, గెలెన్ చిత్తరంజన్, జాయ్ ముర్రే తదితరులు పాల్గొన్నారు.



క్రీస్తున్ వేడుకలకు ముస్తాబైన చర్చి